

॥ ఓం నమో వేంకటేశాయ ॥

15.06.2024 శనివారం (329వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

సుమనోవర పూజ్యాయ సుమనోహృది వాసినే ।
సుమనోభిఃప్రపూజ్యాయః శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్రప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాక్షర పరాధిగమాయ యోగ్యాం
వ్యాస ప్రసూత శుకశృంఖ లయోపదిష్టాం ।
సంసారమూల దలనాయచిరాయసేవ్యాం
విద్యామిమాం విదత భాగవతాభిరామామ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే పంచవింశో ధ్యాయః

పితృదేవర్షిమర్త్యానాం భూతానామాత్మనశ్చ హ

క్షేమ్యం వదంతి శరణం భవేత్స్మిన్ యద్భుహాశ్రమః

॥ 4-25-40 ॥

కా నామ వీర విఖ్యాతం వదాన్యం ప్రియదర్శనం

న వృణోత ప్రియం ప్రాప్తం మాదృశీ త్వాదృశం పతిం

॥ 4-25-41 ॥

కస్యా మనస్తే భువి భోగిభోగయోః

స్త్రియా న సజ్జేద్భుజయోర్మహాభుజ

యో నాథవర్గాధిమలం ఘృణోద్ధత

స్మితావలోకేన చరత్యపోహితుం

॥ 4-25-42 ॥

నారద ఉవాచ

ఇతి తౌ దంపతీ తత్ర సముద్య సమయం మిథః

తాం ప్రవిశ్య పురీం రాజన్ ముముదాతే శతం సమాః

॥ 4-25-43 ॥

ఉపగీయమానో లలితం తత్ర తత్ర చ గాయకైః

క్రీడన్ పరివృతః స్త్రీభిర్ర్థదినీమావిశచ్ఛుచౌ

॥ 4-25-44 ॥

సప్తోపరి కృతా ద్వారః పురస్తస్యాస్తు ద్వే అథః

పృథగ్విషయగత్యర్థం తస్యాం యః కశ్చనేశ్వరః

॥ 4-25-45 ॥

పంచద్వారస్తు పౌరస్త్వా దక్షిణైకా తథోత్తరా

పశ్చిమే ద్వే అమూషాం తే నామాని నృప వర్ణయే

॥ 4-25-46 ॥

ఖద్యోతావిర్ముఖీ చ ప్రాగ్ద్వారావేకత్ర నిర్మితే

విభ్రాజితం జనపదం యాతి తాభ్యాం ద్యుమత్సఖః

॥ 4-25-47 ॥

నలినీ నాలినీ చ ప్రాగ్ధ్వారావేకత్ర నిర్మితే

అవధూతసఖస్తాభ్యాం విషయం యాతి సౌరభం

॥ 4-25-48 ॥

ముఖ్యా నామ పురస్తాద్ధ్వాస్తయాపణబహూదనౌ

విషయౌ యాతి పురరాద్రసజ్జవిపణాన్వితః

॥ 4-25-49 ॥

పితృహూర్బుప పుర్యా ద్వార్దక్షిణేన పురంజనః

రాష్ట్రం దక్షిణపంచాలం యాతి శ్రుతధరాన్వితః

॥ 4-25-50 ॥

దేవహూర్నామ పుర్యా ద్వా ఉత్తరేణ పురంజనః

రాష్ట్రముత్తరపంచాలం యాతి శ్రుతధరాన్వితః

॥ 4-25-51 ॥

ఆసురీ నామ పశ్చాద్ధ్వాస్తయా యాతి పురంజనః

గ్రామకం నామ విషయం దుర్మదేన సమన్వితః

॥ 4-25-52 ॥

నిర్మతిర్నామ పశ్చాద్ధ్వాస్తయా యాతి పురంజనః

వైశసం నామ విషయం లుభకేన సమన్వితః

॥ 4-25-53 ॥

అంధావమీషాం పౌరాణాం నిర్వాక్పేశస్మతావుభౌ

అక్షణ్యతామధిపతిస్తాభ్యాం యాతి కరోతి చ

॥ 4-25-54 ॥

స యర్ష్వంతఃపురగతో విషూచీనసమన్వితః

మోహం ప్రసాదం హర్షం వా యాతి జాయా₂ త్మజోద్భవం

॥ 4-25-55 ॥

వీవం కర్మసు సంసక్తః కామాత్మా వంచితో₂ బుధః

మహిషీ యద్యదీహేత తత్తదేవాన్వవర్తత

॥ 4-25-56 ॥

క్వచిత్పిబంత్యాం పిబతి మదిరాం మదవిహ్వలః

అశ్నంత్యాం క్వచిదశ్నాతి జక్షత్యాం సహ జక్షితి

॥ 4-25-57 ॥

క్వచిద్గాయతి గాయంత్యాం రుదత్యాం రుదతి క్వచిత్

క్వచిద్ధసంత్యాం హసతి జల్పంత్యామను జల్పతి

॥ 4-25-58 ॥

క్వచిద్ధావతి ధావంత్యాం తిష్ఠంత్యామను తిష్ఠతి
అను శేతే శయానాయామన్వాస్తే క్వచిదాసతీం

॥ 4-25-59 ॥

క్వచిచ్ఛణోతి శృణ్వంత్యాం పశ్యంత్యామను పశ్యతి
క్వచిజ్ఞిప్రుతి జిప్రుంత్యాం స్పృశంత్యాం స్పృశతి క్వచిత్

॥ 4-25-60 ॥

క్వచిచ్ఛ శోచతీం జాయామను శోచతి దీనవత్
అను హృష్యతి హృష్యంత్యాం ముదితామను మోదతే

॥ 4-25-61 ॥

విప్రలబ్ధో మహిష్యైవం సర్వప్రకృతివంచితః
నేచ్ఛన్ననుకరోత్యజ్ఞః కైబ్యాత్క్రిడామృగో యథా

॥ 4-25-62 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే పంచవింశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే షడ్వింశోఽధ్యాయః

నారద ఉవాచ

స ఏకదా మహేష్వాసో రథం పంచాశ్వమాశుగం
ద్వీషం ద్విచక్రమేకాక్షం త్రివేణుం పంచబంధురం

॥ 4-26-1 ॥

ఏకరశ్మేకదమనమేకనీడం ద్వికూబరం
పంచప్రహరణం సప్తవరూథం పంచవిక్రమం

॥ 4-26-2 ॥

హైమోపస్కరమారుహ్య స్వర్ణవర్మాక్షయేషుధిః
ఏకాదశచమూనాథః పంచప్రస్థమగాద్వనం

॥ 4-26-3 ॥

చచార మృగయాం తత్ర దృష్ట ఆత్మేషుకార్ముకః
విహాయ జాయామతదర్హాం మృగవ్యసనలాలసః

॥ 4-26-4 ॥

ఆసురీం వృత్తిమాశ్రిత్య ఘోరాత్మా నిరనుగ్రహః
న్యహనన్నిశితైర్బాణైర్వనేషు వనగోచరాన్

॥ 4-26-5 ॥

తీర్థేషు ప్రతిదృష్టేషు రాజా మేధ్యాన్ పశూన్ వనే
యావదర్థమలం లుబ్ధో హన్యాదితి నియమ్యతే

॥ 4-26-6 ॥

య ఏవం కర్మ నియతం విద్వాన్ కుర్వీత మానవః
కర్మణా తేన రాజేంద్ర జ్ఞానేన న స లిప్యతే

॥ 4-26-7 ॥

అన్యథా కర్మ కుర్వాణో మానారూఢో నిబధ్యతే
గుణప్రవాహపతితో నష్టప్రజ్ఞో ప్రజత్యధః

॥ 4-26-8 ॥

తత్ర నిర్భిన్నగాత్రాణాం చిత్రవాజైః శిలీముఖైః

విష్ణవోఽభూద్దుఃఖితానాం దుఃసహః కరుణాత్మనాం

॥ 4-26-9 ॥

శశాన్ వరాహాన్ మహిషాన్ గవయాన్ రురుశల్యకాన్

మేధ్యానన్యాంశ్చ వివిధాన్ వినిఘ్నన్ శ్రమమధ్యగాత్

॥ 4-26-10 ॥

తతః క్షుత్పట్పరిశ్రాంతో నివృత్తో గృహమేయివాన్

కృతస్నానోచితాహారః సంవివేశ గతక్లమః

॥ 4-26-11 ॥

ఆత్మానమర్హయాంచక్రే ధూపాలేపస్రగాదిభిః

సాధ్వలంకృతసర్వాంగో మహిష్యామాదధే మనః

॥ 4-26-12 ॥

తృప్తో హృష్టః సుదృష్టశ్చ కందర్పాకృష్టమానసః

న వ్యచష్ట వరారోహం గృహిణీం గృహమేధినీం

॥ 4-26-13 ॥

అంతఃపురస్త్రియోఽపృచ్ఛద్విమనా ఇవ వేదిషత్

అపి వః కుశలం రామాః సేశ్వరీణాం యథా పురా

॥ 4-26-14 ॥

న తథైతర్హి రోచంతే గృహేషు గృహసంపదః

యది న స్యాద్భువే మాతా పత్నీ వా పతిదేవతా

వ్యంగే రథ ఇవ ప్రాజ్ఞః కో నామాసీత దీనవత్

॥ 4-26-15 ॥

కృష్ణ వర్తతే సా లలనా మజ్జంతం వ్యసనార్ణవే
యా మాముద్ధరతే ప్రజ్ఞాం దీపయంతీ పదే పదే

॥ 4-26-16 ॥

రామా ఊచుః

నరనాథ న జానీమస్త్వత్ప్రియా యద్వ్యవస్యతి
భూతలే నిరవస్తారే శయానాం పశ్య శత్రుహన్

॥ 4-26-17 ॥

నారద ఉవాచ

పురంజనః స్వమహిషీం నిరీక్ష్యావధుతాం భువి
తత్సంగోన్మథితజ్ఞానో వైక్లవ్యం పరమం యయౌ

॥ 4-26-18 ॥

సాంత్యయన్ శక్లయా వాచా హృదయేన విదూయతా
ప్రేయస్యాః స్నేహసంరంభలింగమాత్మని నాభ్యగాత్

॥ 4-26-19 ॥

అనునిన్యేఽథ శనకైర్వీరోఽనునయకోవిదః
పస్పర్శ పాదయుగలమాహ చోత్సంగలాలితాం

॥ 4-26-20 ॥

పురంజన ఉవాచ

నూనం త్వకృతపుణ్యాస్తే భృత్యా యేష్వీశ్వరాః శుభే
కృతాగఃస్వాత్మసాత్మత్వా శిక్షా దండం న యుంజతే

॥ 4-26-21 ॥

పరమోఽనుగ్రహో దండో భృత్యేషు ప్రభుణార్పితః
బాలో న వేద తత్తన్వి బంధుకృత్యమమర్షణః

॥ 4-26-22 ॥

సా త్వం ముఖం సుదతి సుభ్రవసురాగభార
ప్రీడావిలంబవిలసద్ధసితావలోకం
నీలాలకాలిభిరుపస్మృతమున్నసం నః

స్వానాం ప్రదర్శయ మనస్విని వల్ల వాక్యం

॥ 4-26-23 ॥

తస్మిన్ దధే దమమహం తవ వీరపత్ని

యోఽన్యత్ర భూసురకులాత్మతకిల్బిషస్తం

పశ్యే న వీతభయమున్ముదితం త్రిలోక్యా
మన్యత్ర వై మురరిపోరితరత్ర దాసాత్

॥ 4-26-24 ॥

వక్త్రం న తే వితిలకం మలినం విహర్షం
సంరంభభీమమవిమృష్టమపేతరాగం
పశ్యే స్తనావపి శుచోపహతౌ సుజాతౌ
బింబాధరం విగతకుంకుమపంకరాగం

॥ 4-26-25 ॥

తస్మై ప్రసీద సుహృదః కృతకిల్బిషస్య
స్వైరం గతస్య మృగయాం వ్యసనాతురస్య
కా దేవరం వశగతం కుసుమాస్త్రవేగ
విప్రస్తపాంస్నముశతీ న భజేత కృత్యే

॥ 4-26-26 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే షడ్వింశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్

